

जिला अस्पताल में गैंगवार, फायरिंग में दो महिलाओं के लगी गोलियां

नागौर के जे.एल.एन अस्पताल में डॉक्टर की कार ने तीन को कुचला

एक की मौत, प्रेग्नेट महिला समेत दो घायल

नागौर, (निर्स)। नागौर के जिला अस्पताल जे.एल.एन हॉस्पिटल परिसर में गुरुवार सुबह ड्यूटी पर आए डॉक्टर वाईएस नेगी ने अपनी कार से तीन लोगों को टक्कर मार दी। इस हादसे में कार की चपेट में आए मुडवा में समाज कल्याण विभाग में कार्यरत भंवरलाल मेघवाल (57) की मौत हो गई।

भंवरलाल को कुचलने के बाद कार ने दो अन्य महिलाओं को चपेट में ले लिया। इनमें से एक महिला गर्भवती थी। दोनों महिलाएं घायल हो गईं। मौके पर मौजूद लोगों ने बताया कि जिला हॉस्पिटल में फिजिशियन डॉक्टर वाई.एस. नेगी (एमबीबीएस) काफी तेज स्पीड से कार लेकर हॉस्पिटल परिसर में दाखिल हुए। तेज गति से गाड़ी चलाकर सबसे पहले उसने भंवरलाल को चपेट में लिया। इसके बाद महिलाओं को टक्कर मारकर उछाल दिया। बताया जा रहा है कि डॉक्टर नशे में था, दुर्घटना के बाद कार फुटपाथ पर चढ़ कर पेड़ से टकरा गई। फिलहाल पुलिस ने मामला दर्ज कर आगे की जांच आरंभ की है।

डॉ. नेगी ने बुजुर्ग को कुचलने के बाद दो महिलाओं को चपेट में ले लिया। इनमें से एक प्रेग्नेट थी। महिला का उपचार किया जा रहा है। अनियंत्रित गाड़ी प्राइवेट एम्बुलेंस से टकराते हुए रेलिंग तोड़ते हुए कार पेड़ से टकरा गई।



घटना के बाद पुलिस ने मौका मुआयना किया।

इलाज के लिए हॉस्पिटल में ले गए। नागौर सीओ विनोद सीपा ने बताया कि जे.एल.एन हॉस्पिटल डॉक्टर ने ड्यूटी पर आते समय अपनी कार से तीन लोगों को टक्कर मार दी। हादसा हॉस्पिटल परिसर में ही हुआ। इस हादसे में रोल निवासी भंवरलाल मेघवाल रोल (57) की मौके पर ही मौत हो गई। तीन लोगों को टक्कर मारने के बाद डॉक्टर नेगी की कार ने एंबुलेंस को भी चपेट में ले लिया। जिससे एंबुलेंस गाड़ी क्षतिग्रस्त हो गई।

इसके बाद डॉक्टर कार से बाहर गिर गया। आनन-फानन में हॉस्पिटल स्टाफ ने घायलों और डॉक्टर को संभाला और

विक्रम उर्फ लादेन को अस्पताल लाने पर दूसरी गैंग के बदमाशों ने की फायरिंग



घटना के बाद जिला अस्पताल परिसर में फैला खून।



घटना के बाद एसपी शान्तनु कुमार सिंह ने जानकारी जुटाई।

बहरोड़/नीमराना, (निर्स)। जिला अस्पताल बहरोड़ में बदमाशों द्वारा फायरिंग में 2 महिलाओं के पैरों में गोलियां लगने से अफरा-तफरी मच गई। जानकारी के अनुसार जसराम पटेल की हत्या करने तथा एक्सप्रेस हाईवे होटल बहरोड़ के मालिक से मंथली मांगने के आरोपी जयपुर से

पकड़े गए विक्रम उर्फ लादेन को जिला अस्पताल बहरोड़ में पुलिस द्वारा मेडिकल के लिए लाया गया। जिसके बाद पुलिस सुरक्षा व्यवस्था में मेडिकल कराकर वापस जाते समय दूसरी गैंग के लोगों द्वारा इस पर फायरिंग कर दी जिससे 2 महिलाओं के पैरों में गोलियां लग

गईं। जिनका बहरोड़ के जिला अस्पताल में ही उपचार करने का प्रयास किया गया। इस दौरान विक्रम उर्फ लादेन के कमरों में छुपने के दौरान जिला अस्पताल में अफरा-तफरी मचने से बहरोड़ थाना अधिकारी वीरेंद्र पाल की सजगता से मौके से ही एक बदमाश

को पकड़ने में सफलता मिली। विक्रम उर्फ लादेन को तुरंत पुलिस सुरक्षा में लेकर रवाना कर दिया। घटना की गंभीरता को लेकर बहरोड़ पहुंचे जिला पुलिस अधीक्षक शान्तनु कुमार सिंह ने बताया कि पुलिस द्वारा मेडिकल करवाकर वापस जाने के दौरान पूर्व की चल

रही गैंगवारों की रंजिश में हुई हत्या के मामले के चलते घटना में दो महिलाओं के पैरों में गोलियां लगीं। एसपी ने मामले की तह तक जाने का आश्वासन दिया। पुलिस की आंतरिक सूचनाओं के लीक होने की चर्चा पर मामले की जांच कर कार्यवाही करने की बात कही गई।

एस.आई.टी की टीम पर खनन माफिया ने पथराव किया



पथराव की घटना के बाद पुलिस टीम ने जन्त वाहनों को कब्जे में लिया।

धौलपुर, (निर्स)। अवैध खनन के खिलाफ कार्रवाई करने गई एस.आई.टी की टीम पर खनन माफियाओं ने गुरुवार को पथराव कर दिया। पथराव में सरकारी गाड़ी के शीशे टूट गए। पथराव होने पर एसआईटी के अधिकारी गाड़ी छोड़कर मौके से भाग निकले। सूचना

पर सीओ सिटी सुरेश सांखला पुलिस जाब्ले के साथ मौके पर पहुंचे और मोर्चा संभाला लेकिन तब तक खनन माफिया मौके से फरार हो गए। जानकारी के अनुसार सदर थाना धौलपुर क्षेत्र के चांदपुरा गांव व उसके आस-पास के खनन इलाके में जा रही

थी। इसी दौरान रजई का पुरा गांव में खनन माफियाओं ने टीम पर पथराव शुरू कर दिया। पथराव की सूचना मिलने पर एसपी धर्मेश सिंह भी तुरंत गांव में पहुंच गए। पुलिस ने पथराव करने के मामले में 6 लोगों को हिरासत में लिया व 2 ट्रैक्टर-ट्रॉली भी जब्त किए।

लॉरेंस बिश्नोई का गुर्गा गिरफ्तार

बीकानेर, (कांस)। हरियाणा के गुरुग्राम में दो जनों की हत्या करके फरार हुए एक युवक को बीकानेर पुलिस ने गिरफ्तार कर लिया है। इसका सीधा संबंध लॉरेंस बिश्नोई गैंग और काला जटेंडू गैंग से बताया जा रहा है। उसके कब्जे से एक लंबी बंदूक भी बरामद की गई है। बीकानेर पुलिस को सूचना मिली थी कि गुरुग्राम में डबल मर्डर केस में आरोपी सोमवीर उर्फ सोनू जाट फरार है। सोमवीर के बीकानेर आने का इनपुट मिलने के बाद से डीएसटी टीम सक्रिय थी। कोर्टोट और बीछवाल पुलिस को भी सक्रिय हुई। इन दोनों थानों ने मिलकर ही सोमवीर को गिरफ्तार कर लिया। उसके कब्जे से एक बड़ी बंदूक भी मिली है। सोमवीर के खिलाफ गुरुग्राम में हत्या के साथ ही आर्म एक्ट का मामला भी दर्ज है।

उसकी गिरफ्तारी के संबंध में गुरुग्राम पुलिस को भी सूचना दी गई है। बीकानेर में हथियार जब्त होने पर उसके मामले में 6 लोगों को हिरासत में लिया व 2 ट्रैक्टर-ट्रॉली भी जब्त किए।

एक दर्जन निजी स्कूलों में एसडीएम ने कराई छुट्टी

नारायणपुर, (निर्स)। राज्य सरकार की ओर से स्कूलों में शीतकालीन अवकाश चल रहा है, लेकिन कई स्कूल मनमानी कर सरकार के आदेशों को नजरअंदाज कर स्कूल संचालित कर रहे थे। गुरुवार को एसडीएम सुनीता मीणा

■ शीतकालीन अवकाश में भी चल रही थी पढ़ाई

ने इस मामले में जांच की तो उपखंड क्षेत्र में करीब एक दर्जन निजी स्कूल संचालित मिले। एसडीएम मीणा की कार्रवाई से निजी शिक्षण संस्थानों के संचालकों में हड़कंप मच गया। कस्बे के भगतपुरा मोहल्ले में स्थित बाल भारती उच्च माध्यमिक विद्यालय, बाईपास पर बीडीएस स्कूल, भारती पब्लिक सीनियर सैकण्डरी स्कूल, ईएमसी स्कूल, गुरुकुल साईंस, सरस्वती उच्च माध्यमिक विद्यालय गढ़ी, संस्कार पब्लिक स्कूल गढ़ी आदि स्कूलों के 10 वीं और 12 वीं के विद्यार्थी



एसडीएम सुनीता मीणा ने निजी स्कूलों का निरीक्षण कर आवश्यक निर्देश दिए।

पढ़ते हुए मिले। वहीं सरस्वती विद्या मंदिर नारायणपुर और आदर्श उच्च प्राथमिक विद्यालय मुडवावरा में सभी कक्षाओं के विद्यार्थी पढ़ते हुए मिले। इस पर उन्होंने स्कूल का उपस्थिति रजिस्टर जप्त कर स्कूल संचालकों को

कारण बताओ नोटिस जारी कर जवाब मांगा है। निरीक्षण के दौरान एसडीएम ने सभी संचालित स्कूलों में बच्चों की छुट्टी कराकर स्कूल संचालकों को भविष्य में इस प्रकार की मनमानी नहीं करने की हिदायत दी है। वहीं एसडीएम

मीणा ने बताया कि शीतलहर को देखते हुए कलेक्टर के आदेशों अनुसार स्कूलों की 7 जनवरी तक छुट्टी बढ़ा दी गई है। अगर इस दौरान कोई भी स्कूल संचालित मिली तो उस पर सख्त कार्रवाई की जायेगी।

‘सर्दी ज्यादा होने पर कलेक्टर कर सकेंगे स्कूल में छुट्टी’

बीकानेर, (कांस)। प्रदेश के कई शहरों में तापमान शून्य और इससे भी कम माइनस में जाने पर स्कूलों में छुट्टी करने और समय परिवर्तन करने का अधिकार जिला कलेक्टर को दिया है। दरअसल, सर्दी की छुट्टियां खत्म हो रही हैं और शनिवार से स्कूल फिर से शुरू होने वाले हैं।

माध्यमिक शिक्षा निदेशक गौरव अग्रवाल ने प्रदेश के सभी जिला कलेक्टरों को भेजे पत्र में कहा है कि

अगर आपके क्षेत्र में सर्दी ज्यादा हो तो स्कूलों का समय जिले के मौसम के आधार पर कर सकते हैं। अगर ज्यादा सर्दी है तो छुट्टी भी जिला कलेक्टर ही कर सकेंगे। दरअसल, प्रदेश के बीस से ज्यादा शहरों में तापमान पांच डिग्री सेल्सियस से कम है, वहीं सीकर व चुरू में तापमान माइनस में पहुंच गया है। ऐसे में हर बार की तरह शिक्षा विभाग ने जिला कलेक्टरों को इसका अधिकार दे

■ शिक्षा विभाग ने कलेक्टरों को दिया समय बदलने और छुट्टी का अधिकार

दिया है। गौरतलब है कि जयपुर कलेक्टर प्रकाश राजपुरोहित ने ऑर्डर जारी कर स्कूलों की छुट्टियां 7 जनवरी तक बढ़ा दी थी। जिला कलेक्टर अपने क्षेत्र के

जिला शिक्षा अधिकारी से संपर्क करके पंद्रह जनवरी तक स्कूलों में अवकाश कर सकते हैं या फिर समय परिवर्तन कर सकते हैं। इसके बाद शिक्षा निदेशालय ही इस पर निर्णय करेगा। अत्यधिक शीतलहर होने पर ही स्कूलों में अवकाश करने की व्यवस्था की गई है। ऐसे में माना जा रहा है कि जिन जिलों में तापमान पांच डिग्री सेल्सियस से कम होगा, वहां अवकाश किया जा सकता है।

कोहरे का प्रकोप

चौमू/कालाडैरा, (निर्स)। चौमू उपखण्ड में गुरुवार को घना कोहरा छाया रहा। वहीं ठंड से लोग बेहाल नजर आये। रातभर ओस गिरती रही जिससे घरों की छतें, पेड़-गोले होकर उनसे ओस की बूंद गिरती रही। अल सुबह से ही घना कोहरा होने के कारण वाहन चालकों को भारी परेशानियों का सामना करना पड़ा। साथ ही वाहन चालक अपनी गाड़ियों की लाइट जलाने के बाद भी सामने देखने में परेशानी हो रही थी। साथ ही घना कोहरा होने से लोग अपने दैनिक कार्यों के दौरान गर्म कपड़ों में लिपटकर काम करते नजर आए। वहीं सुबह जगह-जगह लोग अलाव जलाकर तपते नजर आए।

दो ग्राम विकास अधिकारी निलंबित

बामनवास, (निर्स)। पंचायत समिति क्षेत्र की ग्राम पंचायतों में प्रधानमंत्री आवास योजना में लापरवाही एवं अनियमितता बरतने पर दो ग्राम विकास अधिकारियों पर निलंबन की गाज गिरी है साथी सरकारी योजना में शिथिलता एवं लापरवाही बरतने वाले 3 कार्मिकों को 17 सीसीए की चार्जशीट थमाई गई है। जिला परिषद के मुख्य कार्यकारी अधिकारी द्वारा की गई इस कार्रवाई के बाद ग्राम पंचायत में कार्यरत कार्मिकों में हड़कंप मच गया। जिला परिषद के मुख्य कार्यकारी अधिकारी अभिषेक खन्ना ने गुरुवार को पंचायत समिति

■ तीन कार्मिकों को 17 सीसीए की चार्जशीट थमाई

■ प्रधानमंत्री आवास योजना में लापरवाही का मामला

फुलवाड़ा ग्राम पंचायत के ग्राम विकास अधिकारी जगदीश मोना, ग्राम पंचायत रिवाली के ग्राम विकास अधिकारी बुजकिशोर सेनी को तत्काल प्रभाव से निलंबित किया है। प्रधानमंत्री आवास योजना में धीमी गति होने पर सहायक विकास अधिकारी बुजमोहन मोना, बाटोदा के ग्राम विकास अधिकारी बनवारी मित्तल, बेराडा के ग्राम विकास अधिकारी प्रेमसिंह को 17 सीसीए की चार्जशीट जारी की। साथ ही सीसीए ने पीएम आवास के कार्य 15 जनवरी, 2023 तक शुरू नहीं करने पर एफआईआर दर्ज करने के आदेश दिए।

आगरा-बांदीकुई रेलमार्ग पर पटरी में क्रेक आया



नदबई कस्बे के बाजार में रेल पटरी को दुरुस्त करती टीम।

नदबई, (निर्स)। आगरा-बांदीकुई रेलमार्ग पर रेलकर्मियों की सतर्कता से बड़ा हादसा होने से टल गया। जब, सर्दी के चलते नदबई कस्बे के मुख्य बाजार में स्थित गेट नं 57 पर रेल पटरी में दरार आने से ट्रेनों का संचालन रोक दिया गया। रेल पटरी में दरार आने पर उदयपुर-खुजराहो इंटरसिटी एक्सप्रेस को खेडली स्टेशन व मरुधर एक्सप्रेस को नदबई स्टेशन पर रोक दिया गया। सूचना पर रेलकर्मियों की टीम ने मौके पर पहुंच कर रेल पटरी को दुरुस्त कर करीब डेढ़ घण्टे बाद आगरा-बांदीकुई रेलमार्ग पर ट्रेनों का

■ गेट नं 57 पर पटरी में आई दरार से रेल संचालन बाधित रहा

संचालन शुरू किया गया। विभागीय सूत्रों के अनुसार सुबह करीब 9 बजे नदबई स्टेशन से खेडली की ओर मालगाड़ी को रवाना किया था। मालगाड़ी के रवाना होने के बाद रेलकर्मियों (गैंगमैन) ने रेल पटरी की निरीक्षण किया। निरीक्षण दौरान नदबई कस्बे में स्थित रेल फाटक के समीप रेल पटरी क्रेक मिलने पर रेलकर्मियों ने उच्चाधिकारियों को अवगत कराया।

बॉर्डर पर मिले हेरोइन के तीन पैकेट

श्रीगंगानगर, (निर्स)। सीमा के पास खेत में हेरोइन के तीन पैकेट मिले हैं। बीएसएफ ने देर रात इलाके में सर्च ऑपरेशन चलाया था लेकिन कोई सुराग हाथ नहीं लगा है। संभावना है कि पैकेट पाकिस्तान से फेंके गए हैं। हालांकि बीएसएफ ने इस बारे में फिलहाल कुछ नहीं कहा है। रायसिंहनगर इलाके के गांव लखा हाकम के पास काकूसिंहवाला में किसान सुरेश पुत्र भागीरथ का खेत है। किसान ने अपने खेत में एक काले रंग का पैकेट पड़ा देखा था। किसान ने बीएसएफ के अधिकारियों को सूचना दी।

अधिकारियों ने सर्च ऑपरेशन शुरू करवाया लेकिन कोई जानकारी नहीं मिली। श्रीगंगानगर इलाके में घडसाना, श्रीकरणपुर, रायसिंहनगर, अनुपगढ़ आदि का बड़ा हिस्सा पाकिस्तान सीमा से सटा है। इन इलाकों में पिछले कुछ समय में कई बार ड्रग्स के जरिए पाकिस्तान की ओर से हेरोइन के पैकेट डाले गए हैं। ऐसे में इस बार भी ये पैकेट ड्रग्स के जरिए इस इलाके में डाले जाने की आशंका है। जिले के कई इलाकों में तस्कर भी पकड़े गए हैं। सामान्यतः श्रीगंगानगर इलाके में आई हेरोइन को पंजाब इलाके में भिजवाया जाता रहा है। एसपी आनंद शर्मा का कहना है कि उन्हें अधिकृत रूप से तो कोई जानकारी नहीं मिली है लेकिन रायसिंहनगर इलाके में खेतों में हेरोइन मिलने के बारे में पता लगा है।

माउंट आबू में पारा माइनस छह डिग्री दर्ज

पिंडवाड़ा में तापमान दो डिग्री से नीचे पहुंचा

माउंटआबू/पिंडवाड़ा, (निर्स)। माउंट आबू में पारा माईंस छह डिग्री तक पहुंच गया। वहीं सुबह होने पर लोगों के घरों रूखे पानी के बर्तनों में बर्फ जम गया। वहीं बाहर खड़े वाहनों पर भी बर्फ की परतें नजर आईं। माउंट में कड़ाके की सर्दी के चलते जन जीवन अस्त व्यस्त नजर आया। वहीं तेज सर्दी के चलते पर्यटन स्थल पर लोग गर्म कपड़ों में लिपटे नजर आये। सिरौली जिले में पिंडवाड़ा शहर सहित तहसील क्षेत्र में बुधवार को तापमान इस कदर गिरा की खेत खलिहानों में खड़ी फसलों के पत्तों पर व सूखे घास पर बर्फ जम गई। बुधवार की रात को पारा एक बार फिर गिर गया।

बुधवार को अल सुबह से ही ठंडी हवाओं के चलने के साथ ही सर्दी का आलम यह रहा की गुरुवार सुबह 10 बजे तक चटक धूप खिलने के बावजूद भी सर्द हवाओं से हाथ पैरों में ठिठुरन बरकरार रही। बुधवार तड़के न्यूनतम पारा दो डिग्री पर पहुंच गया। ठंड के कहर से बचने के लिए लोगों ने दिन में भी अलाव जलाया। बुधवार रात्रि को ठंडी हवाएं चलने के साथ ही रात को तापमान में गिरावट आई। जिसका असर गुरुवार को सुबह देखने को मिला। तहसील के ग्रामीण इलाकों के खेतों में पेड़-पौधों के पत्तों व टहनियों पर बर्फ जमी हुई नजर आई।



बोराज के खेतों में फसल पर जमी बर्फ।

पाले से मटर, टमाटर की फसल में नुकसान की आशंका

बोराज, (निर्स)। कस्बे सहित क्षेत्र में दो दिन से बढ़ती सर्दी का आलम लोगों पर सितम ढा रहा है। गुरुवार को प्रातः 9 बजे तक घना कोहरा छाया रहा जिससे आवागमन प्रभावित रहा। जी.एस.एस.अध्यक्ष लालचन्द जांगू व

किसान मोहनलाल ढलान, भेरुलाल चौधरी चरणसिंह ने बताया मटर, टमाटर, अंगोती गेहूं की फसल व सरसों की फसल में काफी खराबे का अंदेशा है। फसल को तेज ठंड से बचाव के लिए किसान सिंचाई का सहारा ले रहे हैं।



बीदासर में गुरुवार की सुबह कपड़ों पर बर्फ जम गई।

घास-फूस, पेड़-पौधों और वाहनों पर बर्फ जमी

बीदासर, (निर्स)। क्षेत्र में सर्दी का सितम जारी है। सर्दी इतनी भयंकर थी कि खुले में घास-फूस, पेड़-पौधों और वाहनों पर बर्फ जम गई। दिन व दिन लगातार बढ़ रही सर्दी ने लोगों का जीना दुःपर कर दिया है। गुरुवार की सुबह कोहरा इतना घना था कि वाहनों को दिन में भी लाईट जलाकर चलना पड़ा और

सूर्य देवता भी धुंधले नजर आये। सुबह करीब 10 बजे बाद कोहरा छंटने पर मौसम साफ हुआ और धूप में लोगों को सर्दी से राहत मिली लेकिन शाम होते-होते पुनः सर्दी तेज हो गई और लोग अपने घरों में दुबक गये। क्षेत्र में पेड़-पौधों पर जम रही बर्फ से किसानों को नुकसान होने का अंदेशा भी है।